

“మధురమైన పిల్లలారా - పిల్లలైన మీతో అవినాశీ సంపాదనను చేయించుటకు తండ్రి వచ్చారు,  
ఇప్పుడు మీరు జ్ఞానరత్నాల సంపాదనను ఎంత చేసుకోవాలంటే అంత చేసుకోగలరు”

ప్రశ్న:- ఆసులీ సంస్కారాలను పరివర్తన చేసుకొని ధైవీ సంస్కారాలను తయారు చేసుకొనుటకు ఏ విశేషమైన పురుషార్థం చేయాలి?

సమా:- సంస్కారాల పరివర్తన కొరకు ఎంత వీలైతే, అంత దేహీ-అభిమానులుగా ఉండే అభ్యాసం చేయండి. దేహభిమానములోనికి వచ్చుట వలననే ఆసులీ సంస్కారాలు తయారౌతాయి. తండ్రి ఆసులీ సంస్కారాలను ధైవీ సంస్కారాలుగా తయారు చేసేందుకు వచ్చారు. మొదట నేను దేహీ ఆత్మను తర్వాత ఈ శరీరము అని పురుషార్థం చేయండి.

పాట:- మీరు నిదురించి రాత్రిని పోగొట్టుకున్నారు..... (తూనే రాత్ గవాయి సోకె.....)

ఓంశాంతి. పిల్లలు ఈ పాటను అనేకసార్లు విన్నారు. ఇది పోగొట్టుకునే సమయము కాదని ఆత్మిక తండ్రి ఆత్మిక పిల్లలకు గమనమిప్పిస్తూ ఉంటారు. ఇది చాలా గొప్ప సంపాదన చేసుకునే సమయము. సంపాదన చేయించుట కొరకే తండ్రి వచ్చారు. సంపాదన కూడా లెక్కలేనంత. ఎవరు ఎంత సంపాదించుకోవాలనుకుంటే అంత సంపాదన చేసుకోగలరు. ఇది అవినాశి జ్ఞాన రత్నాలతో జోలె నింపుకునే సంపాదన. ఈ సంపాదన భవిష్యత్తు కొరకు. అది భక్తి, ఇది జ్ఞానము. రావణరాజ్యం ప్రారంభమైనప్పుడు భక్తి ప్రారంభమవుతుందని మనుష్యులకు తెలియదు. మరలా తండ్రి వచ్చి రామరాజ్యం స్థాపన చేయునప్పుడు జ్ఞానము ప్రారంభమౌతుంది. ఈ జ్ఞానము క్రొత్త ప్రపంచము కొరకు, భక్తి పురాతన ప్రపంచము కొరకు. ఇప్పుడు తండ్రి చెప్తున్నారు - మొదట స్వయాన్ని దేహీగా (ఆత్మగా) భావించండి. పిల్లలైన మీ బుద్ధిలో మొదట మేము ఆత్మలము, తర్వాత శరీరాలని ఉండాలి. కాని ద్రామానుసారముగా మనుష్యులు అందరూ తప్పు చేశారు. కనుక ఉల్టగా భావిస్తున్నారు అనగా మొదట దేహము. తర్వాతనే ఆత్మ అని భావిస్తున్నారు. తండ్రి చెప్తున్నారు - ఈ శరీరము వినాశి. దీనిని మీరు తీసుకుంటూ, వదులుతూ ఉంటారు. సంస్కారాలు ఆత్మలో ఉంటాయి. దేహభిమానములోకి వచ్చుట వలన సంస్కారాలు ఆసులీగా అయిపోతాయి. మరలా ఆసులీ సంస్కారాలను ధైవీ సంస్కారాలుగా తయారు చేయుటకు తండ్రి రావలసి ఉంటుంది. ఈ మొత్తము రచనంతా ఆ ఒక్క రచయిత అయిన తండ్రిదే. వారిని అందరూ తండ్రి (ఫాదర్) అని అంటారు. లౌకిక తండ్రిని కూడా ఫాదర్ అనే పిలుస్తారు. మమ్మా - బాబా ఈ రెండూ చాలా మధురమైన పదాలు. రచయిత అని తండ్రినే అంటారు. వారు మొదట స్త్రీని దత్తు చేసుకొని తర్వాత రచనను రచిస్తారు. బేహద్ తండ్రి కూడా చెప్తున్నారు - నేను వచ్చి వీరిలో ప్రవేశిస్తాను, వీరి పేరు ప్రసిద్ధమైనది. భాగ్యశాలి రథమని కూడా అంటారు. చిత్రాలలో భగీరథుని మనిషిగానే చూపిస్తారు. ఎద్దుగా చూపించరు. భాగ్యశాలి రథమంటే మనుష్య శరీరము. తండ్రి వచ్చి పిల్లలకు తమ పరిచయమునిస్తారు. సదా మేము బాప్ దాదా దగ్గరికి వెళ్తున్నామనే చెప్తుండి. కేవలం తండ్రి అంటే వారు నిరాకారుడవుతారు. శరీరం వదిలినప్పుడే నిరాకార తండ్రి వద్దకు వెళ్ళగలరు. ఇలాగే ఎవరూ వెళ్ళలేరు. ఈ జ్ఞానము తండ్రియే ఇస్తారు. ఈ జ్ఞానము తండ్రి వద్ద

మాత్రమే ఉంది. ఇది అవినాశి జ్ఞానరత్నాల ఖజానా. తండ్రి జ్ఞానరత్నాల సాగరులు. నీటి విషయం కాదు. వారు జ్ఞానరత్నాల భండారము. వారిలో జ్ఞానముంది. నీటిని జ్ఞానమని అనరు. మనుష్యులకు ఎలాగైతే న్యాయ శాస్త్రము, వైద్య శాస్త్రముల జ్ఞానముందో అలా ఇది కూడా ఒక జ్ఞానమే. ఈ జ్ఞానము గురించే ఋషులు, మునులు మొదలైనవారందరూ రచయిత, రచనల ఆదిమధ్యాంతముల జ్ఞానము మాకు తెలియదని అనేవారు. అది ఆ జ్ఞానము ఒక్క రచయితకు మాత్రమే తెలుసు. వృక్షానికి బీజరూపులు కూడా వారే. సృష్ట ఆదిమధ్యాంతాల జ్ఞానము వారిలో ఉంది. ఇవన్నీ వారు వచ్చినప్పుడే వినిపిస్తారు. ఇప్పుడు మీకు ఈ జ్ఞానము లభించింది. వీరు ఈ జ్ఞానము ద్వారా దేవీ దేవతలుగా అవుతారు. జ్ఞానము పొందిన తర్వాత ప్రాల్బము పొందుతారు. అక్కడ ఈ జ్ఞానము ఆవశ్యకతే ఉండదు. అయితే దేవతల వద్ద ఈ జ్ఞానము లేనందున వారిని అజ్ఞానులని అగుటకు వీలు లేదు. వారు ఈ జ్ఞానము ద్వారానే పదవిని పొందుతారు. బాబా మీరు రండి, మేము పతితుల నుండి పావనులుగా ఎలా కావాలో ఆ మార్గమును లేక జ్ఞానమును తెలియపరచమని తండ్రిని పిలుస్తారు. ఎందుకంటే వారికి తెలియదు. ఆత్మలైన మనము శాంతిధామము నుండి వచ్చామని ఇప్పుడు మీకు తెలుసు. అక్కడ ఆత్మలు శాంతిగా ఉంటాయి. ఇక్కడకు పాత్రను అభినయించుటకై వచ్చాయి. ఇది పాత ప్రపంచము. కనుక ఒకప్పుడు కొత్త ప్రపంచము తప్పక ఉండేది. అది ఎప్పుడు ఉండేదో ఆ రాజ్యపాలన ఎవరు చేశారో ఎవ్వరికీ తెలియదు. మీరిప్పుడు తండ్రి ద్వారా తెలుసుకున్నారు. తండ్రి జ్ఞానసాగరులు, సద్గతిదాత. బాబా వచ్చి మా దుఃఖాలను హరించి సుఖ-శాంతులనివ్వమని వారినే ప్రార్థిస్తారు. ఆత్మకు తెలుసు కాని తమోప్రధానమైపోయింది. అందుకే తండ్రి వచ్చి మరలా పరిచయమిస్తున్నారు. మనుష్యులకు ఆత్మను గురించి గాని, పరమాత్మను గురించి గాని తెలియదు. ఆత్మకు పరమాత్మాభిమానిగా కావాలనే జ్ఞానమే లేదు. ఇంతకుముందు మీకు కూడా ఈ జ్ఞానము లేదు. ఇప్పుడు జ్ఞానము లభించినందున ఇంతకు ముందు మన ముఖాలు మనుష్యుల వలే, లక్షణాలు కోతుల వలే ఉండేవని తెలుసుకున్నారు.

ఇప్పుడు తండ్రి జ్ఞానమునిచ్చారు కనుక మనము కూడా జ్ఞాన స్వరూపులుగా తయారయ్యాము. రచయిత, రచనల జ్ఞానము లభించింది. భగవంతుడు మనలను చదివిస్తున్నారని మీకు తెలుసు, మరి ఎంత నపా ఉండాలి! బాబా జ్ఞానసాగరులు, వారిలో అనంతమైన జ్ఞానముంది. వీరెవ్వరి దగ్గరకు వెళ్ళినా సృష్టి ఆదిమధ్యాంతాల జ్ఞానమే కాదు, ఆత్మ అనగా ఏమిటో కూడా ఎవ్వరికీ తెలియదు. తండ్రిని దుఃఖహర్త, సుఖకర్త అని కూడా స్మృతి చేస్తారు, కాని మళ్ళీ ఈశ్వరుడు సర్వవ్యాపి అని అనేశారు. శ్రామానుసారము వారి దోషము కూడా లేదని తండ్రి చెప్తున్నారు. మాయ పూర్తిగా తుచ్ఛబుద్ధిగా తయారు చేస్తుంది. కీటకాలకు బురదలోనే సుఖమనిపిస్తుంది. తండ్రి బురద నుంచి వెలుపలికి తీయుటకు వస్తారు. మనుష్యులు ఊబిలో చిక్కుకొని ఉన్నారు. జ్ఞానము గురించే తెలియకపోతే వారేమి చేస్తారు. ఊబిలో కూరుకుపోయి ఉన్నారు. వారిని బయటకు తీయడం కూడా కష్టమవుతుంది. రక్షించి, అర్థము-మూడొంతుల భాగము పైకి ఎత్తిన తర్వాత కూడా చేతిని వదిలించుకొని మరలా ఊబిలోనే పడిపోతారు. కొంతమంది పిల్లలు ఇతరులకు జ్ఞానము ఇస్తూ ఇస్తూ స్వయమే మాయతో చెంప దెబ్బ తింటారు ఎందుకంటే తండ్రి ఆదేశానికి విరుద్ధమైన కార్యాలు చేసేస్తారు. ఇతరులను రక్షించుటకు ప్రయత్నము చేస్తూ స్వయమే క్రింద పడిపోతారు.

తర్వాత వారిని వెలికి తీయడము చాలా కష్టమవుతుంది. ఎందుకంటే మాయతో ఓడిపోతారు. లోపల వారి పాపమే వారిని తింటూ ఉంటుంది. మాయతో యుద్ధము కదా! ఇప్పుడు మీరు యుద్ధ మైదానములో ఉన్నారు. వారు బాహుబలముతో పోట్లాడే హింసాయుత సైనికులు. మీరు అహింసకులు. మీరు అహింస ద్వారానే రాజ్యమును తీసుకుంటారు. హింస రెండు రకాలుగా ఉంటుంది కదా. ఒకటి కామ ఖడ్గమును ఉపయోగించుట, రెండవది ఎవరినైనా కొట్టడము, చంపడము. మీరిప్పుడు డబుల్ అహింసకులుగా అవుతారు. ఈ జ్ఞాన బలపు యుద్ధము గురించి ఎవ్వరికీ తెలియదు. అహింస అని దేనినంటారో కూడా ఎవ్వరికీ తెలియదు. భక్తి మార్గములోని సామగ్రి చాలా భారీగా ఉంటుంది. పతితపావనా! రండి అని కూడా పాడుతారు. అయితే నేను వచ్చి పావనముగా ఎలా చేస్తానో ఎవ్వరికీ తెలియదు. గీతలోనే తప్పు చేసేశారు. మనిషిని భగవంతుడని అనేశారు. శాస్త్రాలు మనుష్యులే తయారు చేశారు, మనుష్యులే చదువుతారు. దేవతలకు శాస్త్రాలు చదవవలసిన అవసరము లేదు. అక్కడ శాస్త్రాలేవీ ఉండవు. జ్ఞానము, భక్తి తర్వాత వైరాగ్యము. దేనివట్ల వైరాగ్యము? భక్తి పై, పాత ప్రపంచము పై వైరాగ్యము, పాత శరీరము పై వైరాగ్యము. తండ్రి చెప్పున్నారు - ఈ కళ్ల ద్వారా ఏవేవి చూస్తున్నారో అవేవీ ఉండవు. ఈ మొత్తము భీ - భీ పాడేపోయిన ప్రపంచము పైనే వైరాగ్యము. ఇక దివ్యదృష్టి ద్వారా మీరు కొత్త ప్రపంచమును సాక్షాత్కారాలలో చూస్తారు. మీరు కొత్త ప్రపంచము కొరకే చదువుకుంటున్నారు. ఈ చదువు ఈ జన్మ కొరకు కాదు. మిగిలిన చదువులన్నీ ఆ సమయానికే, ఆ జన్మ కొరకు మాత్రమే ఉపయోగపడ్తాయి. ఇది సంగమ యుగము. అందువలన మీరేది చదువుకుంటారో, దాని ప్రొలభము కొత్త ప్రపంచములో లభిస్తుంది. అనంతమైన తండ్రి ద్వారా ఎంత గొప్ప ప్రొలభము మీకు లభిస్తుంది! అనంతమైన తండ్రి ద్వారా అనంతమైన సుఖము ప్రొప్తిస్తుంది. కనుక పిల్లలు పూర్తి పురుషార్థం చేసి శ్రీమతానుసారము నడవాలి. తండ్రి శ్రేష్ఠాతి శ్రేష్ఠమైనవారు. వారి ద్వారా మీరు శ్రేష్ఠంగా అవుతారు. వారు సదా శ్రేష్ఠంగానే ఉంటారు. మిమ్ములను శ్రేష్ఠముగా తయారు చేస్తారు. 84 జన్మలు తీసుకుంటూ - తీసుకుంటూ మరలా మీరు భ్రష్టమైపోతారు. నేనైతే జనన-మరణాలలోనికి రానని తండ్రి చెప్పున్నారు. నేను ఇప్పుడు భాగ్యశాలి రథములోనే ప్రవేశిస్తాను. వారిని పిల్లలైన మీరు గుర్తించారు. ఇప్పుడు మీది చిన్న వృక్షము. వృక్షమునకు తుఫానులు కూడా వస్తాయి కదా! ఆకులు రాలిపోతూ ఉంటాయి. చాలా పుష్పాలు వస్తాయి కాని తుఫానుల వలన రాలిపోతాయి. కొన్ని మంచి మంచి ఫలములు కూడా కాస్తాయి(వస్తాయి). కాని మాయా తుఫానుల వలన రాలిపోతాయి. మాయా తుఫానులు చాలా తీవ్రముగా, వేగముగా వీస్తాయి. ఆ వైపు బాహుబలము, ఈ వైపు యోగబలము లేక స్పృతి బలము. మీరు స్పృతి అనే మాటను పక్కాగా చేసుకోండి. వారు యోగము - యోగము అని అంటూ ఉంటారు. మీది 'స్పృతి'. నడుస్తూ, తిరుగుతూ తండ్రిని స్పృతి చేస్తూ ఉంటారు. దీనిని యోగమని అనరు. యోగమనే పదము సన్యాసుల వద్ద ప్రసిద్ధి గాంచినది. అనేక రకాల యోగాలను నేర్చున్నారు. తండ్రి ఎంత సహజంగా తెలియజేస్తారు. కూర్చుంటూ, లేస్తూ, నడుస్తూ, తిరుగుతూ తండ్రిని స్పృతి చేయండి. మీరు అర్థకల్పపు ప్రేయసులు. నన్ను స్పృతి చేస్తూ వచ్చారు. ఇప్పుడు నేను వచ్చాను. ఆత్మను గురించి ఎవరికీ తెలియదు. కనుక తండ్రి వచ్చి రియలైజ్(అనుభూతి) చేయిస్తారు. ఇది కూడా చాలా అర్థము చేసుకోవలసిన సూక్ష్మమైన విషయాలు. ఆత్మ అతి సూక్ష్మమైనది, అవినాశి.

అత్తా వినాశనము కాదు, అందులోని పాత్ర కూడా వినాశనము కాదు. ఈ విషయాలను మందబుద్ధి గలవారు అర్థము చేసుకోలేరు. శాస్త్రాలలో కూడా ఈ విషయాలు లేవు.

పిల్లలైన మీరు తండ్రిని తలంపు చేసే శ్రమ చాలా చేయవలసి ఉంటుంది. జ్ఞానమైతే చాలా సహజము. ఇకపోతే వినాశ కాలములో ప్రీతి బుద్ధి, విపరీత బుద్ధి అనేది స్మృతి కొరతే చెప్తారు. స్మృతి బాగుంటే ప్రీతి బుద్ధి గలవారని అంటారు. ప్రీతి కూడా అవ్యభిచారిగా ఉండాలి. మేము బాబాను ఎంత స్మృతి చేస్తున్నాము? అని స్వయాన్ని ప్రశ్నించుకోవాలి. బాబా పై ప్రీతి పెంచుకుంచూ - పెంచుకుంటూ, కర్మాతీత అవస్థను పొందినప్పుడు ఈ శరీరము శరీరము వదిలిపోతుందని యుద్ధము మొదలవుతుందని కూడా తెలుసుకున్నారు. తండ్రి పై ఎంత ప్రీతి ఉంటుందో అంత తమోప్రధానము నుండి సత్యోప్రధానముగా అవుతారు. పరీక్ష ఒకే సమయములో ఉంటుంది కదా. సమయము వచ్చినప్పుడు అందరికీ ప్రీతి బుద్ధి కలుగుతుంది. ఆ సమయములో వినాశనము జరుగుతుంది. అంత వరకు కొట్లాటలు మొదలైనవి జరుగుతూనే ఉంటాయి. విదేశస్థులు కూడా ఇప్పుడు మృత్యువు ఎదురుగా ఉందని తమనెవరో బాంబులు మొదలగునవి తయారు చేయుటకు ప్రేరేపిస్తున్నారని అనుకుంటారు, కాని ఏమి చేయగలరు? డ్రామాలో నిశ్చితము కదా! తమ విజ్ఞాన(సైన్స్) బలము ద్వారానే తమ కులానికి మృత్యువును తెచ్చుకుంటారు. పిల్లలు పావన ప్రపంచములోకి తీసుకెళ్ళమంటారు. అయితే శరీరాలను తీసుకెళ్ళరు. తండ్రి కాలులకు కాలుడు కదా. ఈ విషయాలు ఎవరికీ తెలియవు. పిల్లికి చెలగాటము, ఎలుకకు ప్రాణ సంకటము(వేటగాడికి శిఖారు వేటకు మృత్యువు) అని గాయనము కూడా ఉంది. వినాశనము సమాప్తము కావాలని శాంతి జరగాలని వారంటారు. వినాశనము కాకుండా సుఖ-శాంతులు ఎలా సాధనౌతాయి? అందుకే చక్రము పై తప్పనిసరిగా అర్థము చేయించండి. ఇప్పుడు స్వర్గ ద్వారము తెరవబడుతుంది. బాబా చెప్తారు - గేట్ వే టు శాంతిధామ్ - సుఖధామ్(శాంతిధామ, సుఖధామాలకు దారి) అను టాపిక్ గురించి కూడా ఒక పుస్తకమును అచ్చు వేయించండి. దీని అర్థము కూడా తెలుసుకోలేరు. చాలా సహజమే కాని కోటిలో కొందరు అతి కష్టము మీద అర్థము చేసుకుంటారు. మీరు ప్రదర్శనీలో వివరించుటలో ఎప్పుడూ బేజారు కారాదు. విన్నవారు కనీసం ప్రజలుగా అయినా అవుతారు కదా! లక్ష్యము చాలా గొప్పది. శ్రమ చేయాల్సి ఉంటుంది. కష్టమైనది తలంపే, అందులో చాలా మంది ఫెయిల్ అవుతారు. స్మృతి కూడా అవ్యభిచారిగా ఉండాలి. మాయ మాటి మాటికి మరిపింప చేస్తుంది. శ్రమ లేకుండా విశ్వానికి అధిపతులుగా ఎవ్వరూ కాలేరు. పూర్తి పురుషార్థము చేయాలి. మనము సుఖధామానికి అధికారులుగా ఉండేవారము. అనేకసార్లు చక్రములో తిరిగాము. ఇప్పుడు తండ్రిని స్మృతి చేయాలి. మాయ చాలా విఘ్నాలు కలిగిస్తుంది. బాబా వద్దకు సర్వీసు సమాచారము కూడా వస్తుంది. ఈ రోజు పండితుల సభలో తెలియజేశాము, ఈ రోజు ఇది చేశాము..... అని వ్రాస్తారు. డ్రామానుసారముగా మాతల పేరు ప్రసిద్ధము అవుతుంది. మాతలను ముందుంచాలని పిల్లలైన మీరు గమనముంచాలి. ఆలోచన చేయాలి. ఇది చైతన్య దిల్వాడా మందిరం. మీరు చైతన్య దేవతలుగా అయిపోతారు. తర్వాత మీరు రాజ్యం చేస్తూ ఉంటారు. భక్తిమార్గములోని మందిరాలు మొదలైనవేవీ ఉండవు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఒక్క తండ్రితోనే అవ్వబడాలి ప్రీతిని ఉంచుతూ - ఉంచుతూ కర్మాతీత స్థితిని పొందాలి. ఈ పాత దేహము, పాత ప్రపంచముల పై బేహద్ వైరాగ్యముండాలి.
2. తండ్రి ఆదేశానికి విరుద్ధముగా ఏ కర్తవ్యమూ చేయరాదు. యుద్ధ మైదానములో ఎప్పుడూ ఓటమిని పొందరాదు. డబల్ అహింసకులుగా అవ్వాలి.

వరదానము:- “ సంకల్పాలను కూడా చెక్ చేసుకొని వ్యర్థ ఖాతాను సమాప్తము

చేసుకొను శ్రేష్ఠ సేవాధారీ భవ ”

శ్రేష్ఠ సేవాధారులనగా వారి ప్రతి సంకల్పము శక్తిశాలిగా ఉండాలి. ఒక్క సంకల్పము కూడా వ్యర్థముగా పోరాదు. ఎందుకంటే సేవాధారులనగా విశ్వ నాటక రంగము పై పాత్ర చేయువారు. విశ్వమంతా మిమ్ములనే కాపీ చేస్తుంది. మీరు ఒక సంకల్పము వ్యర్థము చేసినా అది కేవలం మీ పట్లనే కాదు, అనేక మందికి నిమిత్తమైపోతుంది. అందువలన ఇప్పుడు వ్యర్థ ఖాతాను సమాప్తము చేసి శ్రేష్ఠ సేవాధారులుగా కండి.

స్లోగన్ :- “ సేవ యొక్క వాయుమండలంతో పాటు ఆనంతమైన వైరాగ్య వృత్తి గల

వాయుమండలాన్ని తయారు చేయండి ”